

AVVIŻI

1. Il-Hadd 7 u 21 ta' Jannar 2024 fit-3.00p.m.
Il-Hadd 4 u 18 ta' Frar 2024 fit-3.30p.m.
Il-Hadd 3 u 17 ta' Marzu 2024 fl-4.00p.m.
Il-Hadd 7 u 21 ta' April 2024 fil-5.30p.m.
2. Dawk li qalgħu xi grazzja huma mhegħa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
- 3 Inhegħu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Azzopardi, 384, Triq Mons. Mikiel Azzopardi, Siġġiewi, SGW 2016 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuża u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 137

Jannar 2024

HARĠA ELETTRONIKA



Fr. Eusebio Debono waqt quddiesa l-Girgenti fl-1 ta' Ġunju 2014 fl-okkażżjoni tal-hamsin sena mill-ordinazzjoni tiegħu

**Il-Kumitat Moviment Madonna tal-Konsagrazzjoni
jixtieq iwassal l-isbaħ xewqat tiegħu
għas-sena 2024
lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin kollha u 'l proxxmu kollu.
Mulej ibgħat il-paċi Tiegħek fuq id-dinja kollha,
għaqqad il-ġnus f'imħabbtek u aġhti s-serħan lil min qiegħed ibati.**

TISLIMA LIL FR. EUSEBIO DEBONO

Personalment kont ilqajt ma' Fr. Eusebio meta kien qed isir xogħol fuq il-Bijografija ta' Ġuża Mifsud li kienet intweriet fuq il-PBS fis-16 ta' Diċembru 2011. Kliemu mill-ewwel laqatni u heġġigtu sabiex jagħti sehem aktar attiv fil-Moviment Madonna tal-Konsagrazzjoni. Huwa aċċetta bil-qalb u għamel diversi snin Direttur Spiritwali. Kien jattendi għal-laqgħat tal-Kumitat kif ukoll għal-laqgħat ta' talb fil-Girgenti. Apparti li kien jgħaddi hsieb spiritwali huwa kien ukoll ipprezenta diversi trabi u tfal lill-Madonna. Kien biss meta saħħtu ma ppermettix aktar li waqaf minn din il-ħidma. Imma għalkemm fiżikament ma kienx magħna imma t-talb u s-sappport tiegħu baqa' jinħass.

Fr. Eusebio u Ġuża Mifsud



Ġuża Mifsud u Fr. Eusebio

Rigward Ġuża Mifsud, Fr. Eusebio ddikjara b'gurament dan li ġej: "Jiena kont smajt hafna b'Ġuża Mifsud illi din qegħda titla' il-Girgenti u tkellem lin-nies hemmhekk. Nghid il-verità għall-bidu kont daqsxejn xettiku, jġififieri ma tantx kont nemmen malajr dawn l-affarijiet. Imma ddeċidejt li xi darba rrid nitla ha nara b'għajnejja u nisma' b'widnejja. Filfatt tlajt il-Girgenti u hemmhekk esperimentajt il-kuntrarju ta' dak li kelli f'moħħi, fis-sens illi ndunajt li din hija persuna genwina, ta' min jafdha, għandha hafna kwalitajiet sbieħ, m'ijhiex xi waħda li trid tinganna n-nies. Meta rajt dan iddeċidejt li nitla' l-Girgenti kull darba li jkun hemm il-laqgħa sabiex nismagħha twassal il-messaġġ tagħha.

Imbagħad inqalgħu ċertu problemi fuq nies li kont naf u jiena deherli li bniedma t'Alla bħal Ġuża tista' tagħti parir daqsxejn differenti lil dawn in-nies u għalhekk mort għandha. Mort mhux darba, mort xi tliet darbiet għandha u dejjem ammirajt żewġ kwalitajiet sbieħ li kellha Ġuża:

waħda hija s-semplicità ta' hajjitha u l-oħra l-umiltà fil-kliem tagħha. Ma kinitx tuża kliem bombastiku biex timpresjona imma kienet tuża kliem sempliċi li jużaw in-nies komuni. Is-semplicità tagħha kienet fil-mod kif titratta man-nies, kienet titratthom qisha ilha tafhom, kellha dik is-semplicità illi tiġbdek.

Li laqatni kien ukoll il-fatt illi ż-żewġ każijiet li ħadt għandha biex tagħtihom parir, tathom il-parir eżatt li kellhom bżonn f'dak il-mument u veru solvitilhom il-problema ta' hajjithom. Każ minnhom kien daqsxejn iddisprat. L-oħra kellha problemi mmorali, jien bħala saċerdot għintha safejn stajt u mbagħad afdajt f'Ġuża biex tkun tista' tagħtiha xi pariri hi wkoll. Filfatt tatha pariri siewja hafna.

Bħala saċerdot jiena nemmen illi dan l-għarfien kien jagħtihulha Alla u għalhekk nemmen fiha jiena, il-għaliex dan ma ġġibux bl-istudju jew b'xi skola imma dan irid ikun Alla li jillumina, li jagħtik sens ta' dixxerniment li tagħraf is-sitwazzjoni tal-mument u għaliex dik il-persuna tkun għaddejja minn dak il-mument. Dana mhux kulhadd hu kapaċi biex jiddistingwih imma Ġuża kellha din il-kapaċità.

Ġuża kellha dan is-sens ta' dixxerniment, li kienet kapaċi int u tkellimha taqra l-intern tiegħek, tagħraf il-problemi tiegħek u tgħinek biex issolvihom u dan ma kinitx tagħmlu b'affarijiet grandjużi imma b'affarijiet sempliċi, bil-hajja sempliċi. Kont nammirha hafna lil Ġuża fuq dawn iż-żewġ binarji, semplicità u umiltà. Nemmen li Ġuża kellha intimità kbira ma' Alla u mal-Madonna u allura Alla kien jippermettilha li tkun taf ċertu affarijiet li n-nies komuni ma' kienux ikunu jafuhom. Kellha dan is-sens ta' dixxerniment fil-hajja tagħha.

Il-Knisja timxi daqsxejn b'ċertu kawtela f'dawn il-każijiet u għandha r-raġunijiet tagħha dwar dan imma jiena naħseb illi b'Ġuża għad ikollna personagġ iehor ta' importanza f'Malta. Nghid dan għax l-ewwel nett qatt ma kienet tagħmel għal flus, il-ġbir li kien isir dejjem kienet tagħtih biex tabellixxi l-Girgenti. La kilba għal flus ma' kellix, allura dak li ngħidu fil-vanġelu li jew Alla jew il-flus naħseb li kien Alla l-ewwel wiehed fil-hajja tagħha.

It-tieni nara li kellha mħabba speċjali lejn is-saċerdoti. Jien nghid għalija mhux għax kelli xi trattament speċjali min-naħa tagħha, imma rajt l-imħabba kbira li għandha lejn is-saċerdot. Daħlitni fil-kamra, bdiet turini fejn titkellem etc, etc. Min jagħmilhom dawn l-affarijiet jew

ghax irid jitkabbar, jew ghax irid juri li hu xi haġa kbira ahjar minn haddiehor. Ġuza le, Ġuza kienet tagħmel dan biex taqşam l-esperjenza tagħha ma' haddiehor.

Jiena nemmen li Alla jinqeda b'dawn in-nies sempliċi, umli, biex iwassal il-messaġġi tiegħu. Kif jgħid San Pawl hu ma jużax nies ta' ċertu intelligenza, mhux ghax ma jistax, Alla jista' jagħmel kollox bħalma għamel, imma b'nies sempliċi jidher aktar il-kobor t'Alla.

Ma ngħidx li Ġuza ma għaddietx minn problemi, l-aktar persekuzzjoni li kellha ghax in-nies ikunu xettiċi. Però l-fatt li kienu jitolgħu dawk in-nies kollha hemm il-Girgenti, għal ghajta tagħha ta' mara sempliċi - din mhix xi Prim Ministru, mhix xi President - mara sempliċi, u tara dawk il-folol li jitolgħu hemm fuq kull meta tgħajtilhom hija xi haġa mhux umana, hija xi haġa divina.

Jiena dan ikompli jikkonvincini li Ġuza vera kienet strument f'idejn Alla u l-Madonna. Anka l-mod kif kienet titkellem, anka l-mod kif tesprimi ruhha, tindika li dan ma kienx xi haġa li qed tivvinta hi, imma l-mod kif kienet titkellem, il-movimenti ta' jdejha, kont tinduna li kienet tara xi haġa hajja, mhux xi haġa li rata f'xi film, imma xi haġa li esperimentatha.



Fr. Eusebio waqt wahda mill-laqgħat fil-Girgenti

Ukoll il-messaġġi li kienet iġġib kienu jemozzjonawni. Kienu messaġġi sempliċi bħal vangeli, jiena dak li laqatni, ma kellix xi affarijiet kbar fil-messaġġi tagħha. Messaġġi sempliċi bħalma huwa l-vangeli u dak li kien jolqotni hafna jiena, li mhux qed titlob xi affarijiet kbar min-nies. Bħad-dehriet ta' Lourdes u Fatima, dejjem hemm il-konnessjoni ta' talb, penitenza, rużarju. U anka Ġuza fil-messaġġi li kienet tagħti, “dan li qegħda tgħidli Marija biex ngħid lilkom.” Kienet interessanti hafna.

Jiena naħseb li Ġuza halliet wirt kbir ghax fejn hemm Alla hemm il-gid, hemm il-hajja spiritwali. Jiena personali meta kont nidhol id-dar tagħha kont inħoss ċertu paċi, paċi nterna mhux esterna, paċi tal-qalb li hija differenti. Għaliha Ġuza hija bniedma t'Alla, kellha rabta kbira u intima ma' Alla u jien għandi stima kbira lejha.

Għamilt snin ma bqajtx immur il-Girgenti, mhux ghax naqas l-interess f'din ix-xebba li tant kienet tispirani bil-kwalitajiet qaddisa tagħha imma ghax kelli nagħmel għazliet oħra f'hajti. Fil-fatt bqajt naħseb fiha u immisjajtha hafna meta mietet ghax kellha kelma sempliċi, kelma li tmiss il-qalb.

Izda fl-2012 kien hemm żvilupp interessanti hafna. Ġejt avvicinat mill-Kumitat sabiex inkun id-Direttur Spiritwali tal-Moviment Madonna tal-Konsagrazzjoni. Jiena aċċettajt u safejn tippermetteli saħħti jiena dejjem tajt sehemmi kemm waqt il-laqgħat fil-Girgenti, fil-laqgħat tal-Kumitat u meta jkun meħtieġ.

Din l-esperjenza ta' Direttur Spiritwali kompliet għenitni biex nifhem il-kwalitajiet qaddisa ta' din ix-xebba. Komplejt nagħraf kemm kien hemm saċerdoti oħra (San Ġorġ Preca, Dun George Mercieca, Mons. Salvatore Grima, Mons. Amante Buontempo, Dun Nazzaren Tonna...) li wkoll kellhom hafna kliem ta' tifhir dwar il-hajja spiritwali tagħha, dwar il-ġenwinità tagħha. Kollha saċerdoti li kienu jafuha għal snin twal, żgur ferm aktar minni.

Komplejt nagħraf il-hajja sempliċi li kienet tgħix, il bogħod mill-lussu u l-affarijiet tad-dinja. B'kuntrast ma' dan izda jispikka l-għerf spiritwali li kellha. Meta taqra l-kotba li fihom hemm miġbur kliemha ma tistax tibqa' passiv, thoss li l-fidi kbira li kellha f'Alla u l-imħabba li kellha lejha dak kollu li hu qaddis trid tgħaddihomlok dak il-ħin stess, tridek idduq il-benna tas-sema minn din id-dinja.

Jiena għaliha Ġuza Mifsud hija persunaġġ li għada pitgħada għad jagħmel unur lil Malta."

Fr. Eusebio u l-Girgenti

Ġurnata ferm għall-qalb Fr. Eusebio kienet l-1 ta' Ġunju 2014 meta Mons. Arcisqof laqgħa t-talba tiegħu u taħ il-permess sabiex iqaddes quddiesa fil-Girgenti fl-okkażżjoni tal-ħamsin sena mill-ordinazzjoni tiegħu.

Dawn huma xi punti mill-omelija li għamel dakinhar: “Nirringrazzjakom li ġejtu għal din iċ-ċelebrazzjoni llejla fejn obbligat nirringrazzja lil Alla ta' dak kollu li għamel miegħi f'dawn il-ħamsin sena ta' saċerdozju. Il-qaddis Papa Ġwanni Pawlu II fil-ktieb tiegħu “Inqumu Ejjew Immorru”... qal hekk, “il-vokazzjoni tiegħi hija att ta' mħabba li Alla għad għandu lejja.” Taqbel perfettament ma' dak li hemm fil-vanġelu meta Ġesù qalilna, “Mhux intom għażiltuni imma jiena għażiltkom u għażiltkom għal skop wiehed biex tmorru tagħmlu l-frott u l-frott tagħkom jibqa.”

Mela l-vokazzjoni ta' saċerdot hija att ta' mħabba kbira li Alla għandu lejna, lejn is-saċerdot, però jiena inżid ngħid, lejn kulhadd, għax iż-żwieġ mhux vokazzjoni? Ix-xebbiet li jiddedikaw ħajjithom għal verginità m'ijiex vokazzjoni? Il-ġuvintur li jiddedikaw ħajjithom bħalma tal-Mużew mhux vokazzjoni? U ħafna oħrajn. Dawn huma kollha mħabba ta' Alla... Jiena f'dawn il-ħamsin sena Alla tani ħafna esperjenzi sbieħ tal-imħabba tiegħu: esperimentajtha, missejtha b'idejja, naf mhux biss li Alla jeżisti imma naf ukoll li Alla huwa mħabba u mħabba fil-veru sens tal-kelma.

Ekku ħuti, illum qegħdin niċċelebraw proprju din il-festa tat-tluġ fis-sema tas-Sinjur Tagħna Ġesù Kristu, u l-ewwel lezzjoni li qrajna smajtu lil San Luqa jikteb lil wiehed ħabib tiegħu li jismu Teofolo. Minn huwa dan il-ħabib tiegħu? Huwa jiena, huwa intom... huwa dak li jhobb lil Alla. San Luqa qiegħed jindirizza din il-kelma mhux biss lid-dixxipli ta' zmienu imma anka lilna tallum, li qegħdin ngħixu hawn għaliex hija kelma t'Alla, kelma ħajja. San Pawl imbagħad fl-ittra tiegħu qed jitlob lil Alla żewġ affarijiet. L-ewwel nett talab li jagħtina l-għerf ħalli ngħarfu verament fejn hija l-kelma ta' Alla u fejn m'ijiex il-kelma ta' Alla. Ġesù Kristu fuq is-sodda tal-mewt! Aħna fuq is-sodda tal-mewt nixtiequ nisimghu, “Ejja qaddej fidil, talli kont fidil fil-ftit jiena ħa ndaħħlek fil-ħafna.”...

Hekku ħuti nirringrazzjaw flimkien lil Alla ta' dak li għamel miegħi f'dawna l-ħamsin sena. Jiena kif għidtilkom tani ħafna esperjenzi sbieħ, ipprovdili f'ħajti ħafna nies li għenuni, għenuni spiritwalment, għenuni bit-talb tagħhom. Kelli wkoll esperjenzi daqsxejn iebesin hu speċjalment

il-mard... imma dak huwa s-salib tiegħi... it-tbatija lil kulhadd twegġa, però nafdaw f'dan il-kliem tallejla, “Jiena magħkom dejjem sal-aħħar taż-żmien.” Dan l-aħħar il-Mulej ipprovdiedi l-aħwa tal-Kumitat tal-Moviment Madonna tal-Konsagrazzjoni li f'kollha kemm huma, sibt ukoll għajna spiritwali u anka materjali.

Għalhekk ħuti nirringrazzjaw lil Alla ta' dak kollu li għamel miegħi u ta' dak kollu li għamel magħkom, għax intom qegħdin hawn bis-saħħa Tiegħu u mhux bis-saħħa tiegħi. Hu għabkom hawn... biex tiferhu għax in-nisrani tneħħilu l-ferħ mhux nisrani. Il-ferħ huwa s-sinonimu tan-nisrani... Kuragg ħuti... u nirringrazzjakom f'isem il-Mulej.”

L-aħħar tislma

Fr. Eusebio iltaqa' mal-Mulej il-Ħamis 28 ta' Diċembru 2023 u ingħata l-aħħar tislma minn ħutu l-Karmelitani Skalzi, il-Ġimġha 29 ta' Diċembru 2023 fil-knisja ta' Santa Tereza ta' Bormla.

Kif kiteb Fr. Victor Mallia, "Fr. Eusebio kien saċerdot għal 60 sena, religjuż Tereżjan ta' veru li għex il-vokazzjoni tiegħu b'dedikazzjoni u entużjażmu u li ħabb il-Knisja u l-Karmelu sal-aħħar nifs ta' ħajtu.

Strieħ fis-sliem għażiż Fr. Eusebio u gawdi l-hena tal-Karmelu tas-sema għal dejjem!"

Dr. Sylvana Azzopardi

TALBA

Sinjur Alla ta' l-Eżerciti ixhet il-ħarsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahħrek u filwaqt li nizzik ħajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*